

Kāālet An Jabōt

"Ta in kwojkwoj?" Anita ekar kajjitōk.



Jān Rebekah Jakeman
(Pedped ioon juon bwebwenato em̄ool)

Bwebwenato in ekar waļok ilo Iceland.

"**U** tiejļok!" Evolett ekar ba nān eo mōttan Anita. Raar lo ewi joñan utiej eo rej maroñ kelōñļok iioon trampoline (kein kappiñ) an Evolett.

Innām, Anita ekar lukkuun utiej an kappiñ. Ke neen ekar bar jok, ekar kōm̄man an Evolett källōñļok! Leddik ro jim̄or raar okjak laļļok iioon trampoline (kein kappiñ eo). Raar ettōñ.

"Menin ekam̄oñoñ," Anita ekar ba. "Jemaroñ ke bar ikkure ilju?"

Evolett ekar okjak likļok kōn ālkin. "Aaet! Ij kōñaan."

"Jemaroñ ikkure ilo m̄oñ bībū." Jibwin Anita ekar jokwe jejo em̄ jān m̄oñ Evolett.

Innām Evolett ekar keememej ke raan eo tok juon ej Jabōt. Liin ekar kōñaan etal nān Būraimere. Enaaj kar kam̄oñoñ nān ikkure ippān Anita, bōtaab liin ekar kōñaan kōm̄mane juon kāālet em̄man.

"Ij kab keememej ke ijjab maroñ," Evolett ekar ba. "Joļok aō bōd. Ij etal im jar ippān baam̄le eo aō ilju"

Anita ekar jutak im bar kappiñ. "Etke?"

Evolett ekar jino bar ekkāke.

"Ekwe, Ij kōñaan ļoor Jisōs Kraist. Baam̄le eo aō rej etal nān jar aolep Jabōt nān katak kōn E im bōk kwojkwoj eo."

"Ta in kwojkwoj?" Anita ekar kajjitōk.

"Ej ñe kōm̄ij m̄oñā juon mōttan pilawe edik im idaake juon kab in aibōj edik nān keememej Jisōs Kraist," Evolett ekar ba. "Innām armej ro rej kōnono kōn ekōjkan an Jisōs jipañ er. Im ālkin men eo, ewōr juon kūlaaj aorōk nān ajri ro!"

"Āinwōt ekam̄oñoñ!" Anita ekar ba. "Imaroñ ke iwōj?"

"Aaet!" Evolett ekar ettōñ dikdik.

Anita ekar ettōrļok nān m̄weo nān kajjitōk ippān jibūn eļaññe emaroñ kar etal im jar ippān

Evolett. Jibboñōn eo tok juon, Evolett im baam̄le eo an raar ektake Anita ilo iaļ eo aer ļok.

Ke raar tōparļok m̄oñ jar eo, Evolett ekar kwaļok nān Anita jikin eo. Liin ekar kwaļok ruum̄ in Būraimere eo an, gym eo, im jikin jar eo.

Ejjab to ekar iien kweilok in kwojkwoj eo. Evolett im Anita raar jijet ippān doon. Evolett ekar kajjieoñ in ļom̄nak kōn Jisōs Kraist ilo iien kwojkwoj eo. Innām raar roñjake kōnono ko.

Āliktata ekar iien nān Būraimere! Evolett ekar kwaļok kadkad in Anita nān jet iaan ro mōttan.

"Eñin ej eo mōtta Anita," Evolett ekar ba.

"Kōm̄ij kanooj in m̄oñoñ bwe kwar itok rainin. Ña ij Sister Magnusson," rūkaki in Būraimere eo ekar ba.

Ke Evolett im Anita raar roñjake katak eo kōn Jisōs Kraist, Evolett ekar eñjake m̄oñoñ itulowa. Liin ekar kōñaan pād ilo m̄oñjar ippān Anita. Liin ekar oktakļok im ettōñ dikdik nān Anita. Eo mōttan ekar bar ettōñ dikdik ļok.

"Kom̄pool kōn am̄ karuwaineneik eō," Anita ekar ba ilo iaļ eo nān m̄weo.

Evolett ekar m̄oñoñ liin emaroñ kar ļoor Jisōs Kraist. Im liin ekar m̄oñoñ bwe Anita ekar kōñaan katak kōn E barāinwōt.

Ekar kam̄oñoñ nān ekkāke iioon juon trampoline (kein kappiñ) im jepeļā imejatoto, bōtaab juon eñjake okmāñāñ Evolett ekar eñjake itulowa ekar em̄ool em̄manļok. ●



Wōn eo kwoj maroñ karuwaineneik nān jar ippam̄?



KŌMELE KO JĀN FIONA POWERS